



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

MINUTI

Laqgħa tal-Kunsill Lokali tal-Imġarr

Is-Seba' Legislatura, Laqgħa numru 52

nhar it-Tnejn, 23 ta' Jannar 2017, fil-5:30pm

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 52 tas-Seba' Legislatura, nhar it-Tnejn 23 ta' Jannar 2017, fil-5:30 ta' filgħaxija.

PREŻENTI

Paul Vella - Sindku
Eman Vella - Deputat Sindku
Mario Sammut - Kunsillier
Elia Borg - Kunsillier

ASSENTI B' APOLOĠIJA (Skont Ordni Permanenti 14A (3))

Clayton Gauci

ASSENTI

Hadd

UFFIĊĠJAL PREŻENTI

Cyprian Dalli - Segretarju Eżekuttiv

PUBBLIKU

Hadd

---- MINUTI ----

Il-laqgħa bdiet fis-5:46pm.

Is-Sindku Paul Vella ippresjeda l-laqgħa.

Il-laqgħa xxandret dirett fuq il-pagna elettronika tal-Kunsill permezz tal-live-streaming.

52.1 Qari tal-ittri ta' apologiji

52.1.1 Is-Segretarju Eżekuttiv ressaq għall-attenzjoni tal-Kunsill in-nuqqas ta' attendenza tal-Kunsillier Clayton Gauci peress li dan jinsab imsiefer. L-apologija tiegħu giet nnominata mis-Sindku u ssekondata min Elia Borg. Għaldaqstant din l-assenza giet mequġa bħala waħda b' apologija.



52.2 Kunsiderazzjoni u Approvazzjoni tal-Minuti.

- 52.2.1 Il-Minuti li ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ipprezentati u ffirmati mis-Sindku u s-Segretarju Eżekuttiv.

52.3 Komunikazzjoni mis-Sindku

- 52.3.1 Is-Sindku informa li l-Kunsill intalab li jagħti fehmtu dwar il-Cooperation Agreement dwar is-servizz tal-lampi tat-toroq li għalih inħarġet sejha għall-offerti dan l-aħħar mir-Regjun Tramuntana. Ġie mifthiem li fis-Seduta tal-Kunsill li jmiss, il-membri tal-Kunsill għandhom jagħtu l-opinjoni tagħhom dwar dan qabel mal-ftehim jiġi approvat.
- 52.3.2 Is-Sindku habbar li id-Divizjoni tal-Edukazzjoni kienet ser tniedi proġett għat-tfal ta' skejjel primarji bejn it-3 u is-7 ta' April bit-titlu 'X' Hemm l-Imġarr?'. Matul dan il-proġett ser isir użu mill-uffiċċju amministrattiv tal-Kunsill kif ukoll ser isir fuljett informattiv dwar l-Imġarr. Il-Kunsill approva dan bħala mezz iehor kif jinxtered għarfien dwar l-Imġarr u l-wirt storiko-soċjali tiegħu.
- 52.3.3 Is-Sindku informa li kellu laqgħa ta' koordinament mal-Water Service Corporation dwar proġetti ta' installazzjoni ta' sistemi għat-twassil tal-ilma mill-arja tal-Imġarr. Din il-laqgħa giet imsejha ssejthet biex sakemm hu possibbli, isir aktar koordinament fil-qluġh tat-toroq għall-gid tar-residenti.
- 52.3.4 Is-Sindku informa li is-Segretarju Eżekuttiv kien bghat email lil Transport Malta dwar proposti ta' toroq lejn Wied l-Imselliet, u biex qabel ma jsir xi xogħol, isir koordinament mal-Kunsill u mas-sidien tal-ghelieqi fl-inħawi.

52.4 Korrispondenza

- 52.4.1 Is-Sindku informa li l-Kunsill kien irċieva talba sabiex, bhas-snin l-imghoddija, jiġi mtella' il-Kampjonat Nazzjonali tal-Mountain Running, b'għirja bejn Bingema u l-Kuncizzjoni. Dan l-avveniment ser isir fl-20 ta' Mejju 2017 u l-Kunsill approva li l-Kunsill għandu joffri l-ghajjnuna tiegħu bħalma aghmel fis-snin ta' qabel.
- 52.4.2 Is-Segretarju Eżekuttiv habbar li kien ser joħroġ l-ittri lis-sidien tal-gabbani tal-Festa dwar il-post alternattiv fejn dawn jarmaw. Il-Kunsill qabel li dawn jintbghatu minnufih.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

52.5 Tweġibiet għall-Mistoqsijiet tal-Kunsillieri

52.5.1 Ma kienx hemm mistoqsijiet tal-Kunsillieri.

52.6 Rapporti

52.6.1 Ma kienx hemm rapporti.

52.7 Temi oħra ta' Xogħol ieħor tal-Kunsill Lokali li jkunu meħtieġa

52.7.1 Ma kienx hemm l-ebda' punt dwar dan f' din il-laqgħa.

52.8 Kunsiderazzjoni u Approvazzjoni tal-iskeda tal-pagamenti

52.8.1 Is-Segretarju Eżekuttiv ressaq għall-attenzjoni tal-Kunsill Lokali l-iskeda tal-pagamenti numru 01/2016

52.8.2 Il-Kunsill approva unanimament il-ħlasijiet ta' din l-iskeda.

52.9 Mozzjonijiet

52.9.1 Ma ġewx ipprezentati mozzjonijiet għal din il-laqgħa.

52.10 Evalwazzjoni tas-Sejha għall-offerti MGR 01/2016

52.10.1 Is-Segretarju Eżekuttiv ressaq fuq il-mejda ir-rapport tal-Evalwazzjoni għas-sejha tas-servizz tal-ġbir ta' skart domestiku. Dan ir-rapport, fost affarijiet oħra, kien jindika kif l-offerti mitfugħa kienu 8, u kollha ġew meqjuża bħala validi. L-offerti kollha mitfugħa kienu dawn :

1	Galea Cleaning Solutions JV	128,087.36
2	Antione Bartolo	138,413.76
3	Saviour Mifsud	152,880.00
4	Alexander Fenech	157,840.00
5	Alistair Bezzina	206,000.00
6	Waste Collection Limited	214,760.00
7	Norther Cleaning Group Ltd	232,560.00
8	WM Environmental Ltd	347,728.00

52.10.2 Għaldaqstant, ir-rapport kien jipproponi li tintlaqa' l-offerta ta' Galea Cleaning Solutions JV peress li kien l-aktar waħda irġisa fost dawk li kien jilhqu it-talbiet kollha tas-sejha.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

- 52.10.3 Is-Sidku ippropona dan l-approvazzjoni ta' dan ir-rapport u Eman Vella issekkonda. Wara dan, ir-rapport gie approvat u maqbul unanimament mill-Kunsill u l-offerta ta' Galea Cleaning Solutions JV gew iddikjarati bħala dik magħżula.
- 52.10.4 Is-Segretarju Eżekuttiv ser ikun qed jgħarraf b' dan lill-kuntrattur magħżul u ser ikun qed iħejji il-kuntratt sabiex is-servizz il-ġdid jibda' mit-Tnejn 27 ta' Frar 2017.
- 52.11 Preparamenti għall-Ġieħ l-Imġarr 2017**
- 52.11.1 Il-Kunsill iddiskuta l-aħħar preparamenti għall-Ġieħ l-Imġarr 2017, li ser jittella' nhar il-Hadd 5 ta' Frar fl-Iskola Primarja tal-Imġarr.
- 52.11.2 Il-Kunsill ser ikun qed jagħti 3 unuri : Unur Żgħażaġh, Rikonoxximent, u Ġieħ l-Imġarr.
- 52.11.3 Is-Segretarju Eżekuttiv informa li l-istaff kienu ser jibgħatu l-inviti, u l-istaff qed jieħdu hsieb il-preparamenti neċċessarju, it-tfassil tal-programm mużikali kif ukoll il-bibita li ser isir wara bħal kull sena.
- 52.12 Avveniment tal-INTERREG f' April 2017**
- 52.12.1 Il-Kunsill iddiskuta il-proposta tal-PPCD dwar l-involviment tal-Kunsill fl-avveniment tal-INTERREG li ser isiru f' April 2017. Il-Kunsill Lokali tal-Imġarr gie mitlub jieħu sehem wara il-proġett taċ-CYPFIRE li gie konkluz tliet snin ilu.
- 52.12.2 Il-Kunsill qabel unanimament li jaċċetta din l-istedina u ser ikun qed iħejji programm ta' nofs ta' nhar sabiex id-delegati tal-INTERREG jiskopru l-Imġarr u dak li għandu x' joffri.
- 52.12.3 Eman Vella ppropona li l-Kunsill jistieden lil żewġ uffiċċjali Taljani mill-proġett CYPFIRE sabiex jieħdu sehem f' dan l-avveniment. Il-Kunsill approva din il-proposta.
- 52.14 Problemi ta' rimi ta' skart speċjalment f' appartamenti
- 52.14.1 Il-Kunsill iddiskuta ċertu problemi fejn xi residenti, speċjalment dawk li joqgħodu f' appartamenti u dawk barranin, ma jikkollaborawx mal-ġranet tal-ġbir ta' skart. Dan johloq inkonvenjent kif ukoll problemi ta' natura sanitarja u ta' iġene fil-lokalita'.
- 52.14.2 Il-Kunsill iddiskuta kif qiehed jista' jilqa' għal dan. Għalhekk ser ikun qed jagħmel aktar enfazi fuq l-importanza tal-edukazzjoni u tal-kooperazzjoni mal-ġranet u l-hinijiet tal-ġbir ta' skart.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

52.15 Tmiem tal-laqgħa u data tal-Laqgħa li jmiss

52.15.1 Il-Laqgħa ntemmet fis-7:10pm.

52.15.2 Il-Laqgħa li jmiss issejjhet għal-Erbgħa 15 ta' Frar 2017, fil-5:30pm, fl-Uffiċċju Amministrattiv tal-Kunsill Lokali ta' l-Imġarr.

Paul Vella
Sindku

Cyprian Dalli
Segretarju Eżekuttiv